

3.5.2.9 දෙවිලොවත් හමන සිල් සුවද සදුන් සුවද පරදයි.

දිනක් විවේකිව කළුපනාවේ යෙදී සිටින ආනන්ද තෙරැන්ට මෙසේ සිත් විය. සුවද වර්ග තුනක් තිබේ. සාර ගන්ධ හෙවත් සදුන් වැනි අරවුවෙන් හමන සුවද, මූලගන්ධ හෙවත් මුල්වලින් සුවද හමන සැවැන්දරා වැනි මුල් වර්ග, පුහේ ගන්ධ හෙවත් දැසමන් ආදී මල්වලින් හමන සුවද යනුවෙනි. එහෙත් මේ එකම සුවදක් වත් අනුවාතයට හෙවත් සුළගට එරෙහි අතට (පරිවාතයට) හමා යන්නේ නැත. අනුවාත පරිවාත දෙකටම හමන සුවදක් නැත්දයි සිතු අනද තෙරණුවෝ බුදුරජාණන් වහන්සේ වෙත ගොස් ඒ පිළිබඳව විමසා සිටියන. එවිට භාගුවතුන් වහන්සේ ආනන්දය, හැම අතටම හමන සුවදක් ඇතැයි වදාලු. ඒ කුමක්දයි ආනන්ද තෙරැන් විමසු විට, ආනන්දය, යම්කිසි ගමක කිසියම් ස්ත්‍රීයක් හෝ පුරුෂයෙක් බුදුන්, දහම්, සගුන් සරණ ගියේවෙයි ද ප්‍රාණසාතාදී පංච දුෂ්චරිතයෙන් වැළකුනේ වෙයි. සිල්වත් ය, ගුණවත් ය. මසුරුකම් නැත. ආකාව අතහැර දන්දෙන සුළුය. දන් දිමෙහි බෙදාහදාගෙන භ්‍ක්ති විදිමෙහි ඇළණු කෙනෙකි. එබදු සිල් ගුණ ඇති මහු හෝ ඇය පිළිබඳ අසා, අවට නොයෙකුත් ගම් නගරවල මිනිස්සු අසවල් ගමේ අසවල් තැනැත්තිය හෝ තැනැත්තා මෙසේ සිල්වත් ය, ගුණවත්ය ක්‍රාගයිලිය සි ගුණ කියති. ආනන්දය, අනුවාත පරිවාත දෙකටම හමායන සුවද නම් මෙය වේ යයි වදාරා මේ ගාර්ථ දේශනා කළ සේක.

11. න පුහු ගෙධා පරිවාත මෙති
න වජ්‍යනා තගරමලිකාවා
සත්‍යව ගෙධා පරිවාතමෙති
සබා දිසා සපුරුරිසො පවාති

පදාර්ථ:- පුහු ගෙධා, මල් සුවදද: වජ්‍යනා: සදුන් සුවද ද: තගරමලිකාවා: තුවරලා, බොලිදේ සුවද ද: නපරිවාත එති, උඩු සුවදට නොහමයි, සත්‍යව ගෙධා, සත්පුරුෂයන්ගේ සිල් සුවද නම් උඩු සුළගට හමයි. සපුරුරිසො, සත්පුරුෂයා: සබා දිසා පවාති, සිල් ගුණ සුවදින් හැම දෙසට ම පැතිරේ.

**12. වජ්‍යනා තගරං වාපි
ලපුලා අට වසසිකි
එතෙසං ගන් ජාතානා
සිල ගණෝ අනුත්තරෝ**

පදුරේ:- වජ්‍යනා, සඳුන් ද, තගරං වා, කුවරල ද, වා උපුලා අපි, මහනෙල් ද, අට, එසේම, වසසිකි දැ සමන් ද (යන) එතෙසං ගන් ජාතානා, මේ සියලු සුවඳ වර්ග අතරින්: සිල ගණෝ: සිල් සුවඳ: අනුත්තරෝ: වඩා උතුමිය.

විවරණය:- මල් සුවඳ ඇතුළු සැම සුවදක් ම පැතිරෙන්නේ සුළුගත් සමගමය, සුළුග හමන අතටය, එසේම සාමාන්‍ය මනුෂ්‍යයන් පිළිබඳව කිරීතිය, ගුණය, අයය යම් යම් අය අතර පැතිරෙන්නේ නෑ හිතවත්කම දෙනය බලය වැනි හේතු නිසාය. එසේ පැතිරෙන්නේ ද ඔවුන්ට ගරු කරන ඔවුන්ගෙන් යැපෙන අය පමණි. එහෙත් සිල්වතාගේ ගුණවතාගේ සිල් සුවඳ ගම් නියමිතම රටවල් විශේෂයක් නැතිව හැමතැනම පැතිර යන්නේ ය. දෙවිලොවට පවා පැතිර යන්නේ ය.

3.5.2.10 දෙවියන්ගෙනුත් සුජා ලබන සිල්වතුන් වහන්සේ.

මහා කාගාබ මහරහතන් වහන්සේ වරක් සත් ද්‍රව්‍යක් නිරෝධ සමාපත්තියෙන් වැඩ හිද සත්වන දින ඉන් නැගී රජගහනුවර පිඩු පිණිස හැසිරුණෙය. ගතු දේවින්දුයාගේ සුජාතා දෙවිදුව ඇතුළු දෙවගනන් පන්සියයකට මහ කසුප් තෙරැන්ට පිණ්චාත ආනයක් දීමට සිත්විය. එබැවින් ඔවුනු පිණ්චාතය සකසාගෙන උන්වහන්සේ වචින මග දෙපස සිටියෙය. ඒ බව දැනගත් මහ කසුප් තෙරණුවේ මා පිඩු පිණිස යන්නේ දුරි දුර්පතුන්ට සංග්‍රහ පිණිසය. එහෙයින් ඔබ ඉවත්වන්නයැයි ඔවුන්ගේ පිණ්චාතය ප්‍රතික්ෂේප කළහ. කිහිපවතාවක් ම ඔවුන් ආයාවනය කළත් උන්වහන්සේ එය නොදුවසුහ. බලාපොරොත්තු සූන් වූ ඔවුනු, ආපසු දෙවිලොවට ගොස් සක් දෙවියන්ට මේ බව සැල කළ හ. මේ උපක්‍රමයක් කළේපනා කළ සක්දෙවිදු කමතුන් සුජාතා දෙවි දුවත් මහල් යුවලක් සේ වෙස්වලාගෙන පෙහෙකම්කරුවන්ගේ විදියක පෙහෙකම්කරන දුරියන් සේ සිටියෙය. සකුයා තුළ් දිගැර දෙයි සුජාතාව තුළ්පන්දු ඔතයි. තෙරැන් වහන්සේ ඔවුන් දුරියන් සේ සළකා පිඩු පිළිගැනීම පිණිස එහි නැවතුනහ. ඔවුනු ප්‍රණීත ආහාරයෙන් පාතුය ප්‍රරවාශුහ. මෙවැනි දුරියෙකුට මෙතරම් ප්‍රණීත ආහාරයක් සපයාගත නොහැකි බව සුවදින් ම තේරුම්ගත් තෙරණුවේ මේ කුවරන්දුයි විමසා බැශුහ. ඔවුන් දෙවියන් බව දැනගත් උන්වහන්සේ ඔබ කර ඇත්තේ බරපතල තුළාවකි. සමාපත්ති සුවයෙන් නැගී සිටි මට අද දුරියෙකු යමක් පිදුවේ නම් ඔහුට සෙනවි තනතුරක් හෝ සිටු තනතුරක් ලැබීමට තිබුණි. ඔබ එය පැහැර ගත්තෙහි යැයි වදාලුහ. ස්වාමිනි, මමත් දුරියෙක්ම සක් දෙවිදු කිවේය. දෙවිලොව රජසිරි විදින ඔබ දුරියෙකු වන්නේ කෙසේද? ස්වාමිනි, මමත් අඛුද්ධෙනාත්පත්ති

කාලයෙහි දුප්පත්ව නොයෙකුත් පිංදහම් කොට මෙතනට පැමිණියෙමි. වෙනත් තේරුස් ඇති දෙවිචුන් අතර අදාන් මම දුරියෙක් මියි කිවේ ය. එවිට තෙරුන් වහන්සේ ඒ කෙසේ වෙතත් මින් මතු මෙසේ වංචාකොට දන් නොදෙන්නයැයි වදාලහ. එවිට සක්දෙවිදු ස්වාමීන්, එසේ වංචාකොට හෝ ඔබට දානයක් දුන්වේ මට කුසලයක් ඇත් ද නැත්දයි විමසිය. කුසලයක් ඇතුයි තෙරුන්වේ කිහි. එසේ නම් කුසල් කිරීම මගේ කටයුත්තක් යැයි කියා සක්දෙවි තෙරුන් වහන්සේ වැඳ “අහො දානා පරමදානා කස්සප සුජතියිංතා” අනේ මෙහෙමත් දානයක් උතුම් දානයක් මා විසින් කාශ්‍යප තෙරුන් වෙත පුදන ලදයි උදම් අනුමින් සුජතාව සමඟ පිටත්ව ගියේ ය.

මේ සිද්ධි බලාසිටි බුදුරජාණන් වහන්සේ හික්ෂුන් වහන්සේලා අමතා, බලන්න මහණෙනි, සක්දෙවින්දායා මම පුත් කාශ්‍යපයන් වහන්සේ රවතා පිණ්ඩාත දානයක් දී ප්‍රිතියෙන් පිනාගිය සිතින් උදම් අනුමින් යන සැරියයි වදාල සේක. එවිට හික්ෂුන් වහන්සේලා සකු දේවින්දායා කාශ්‍යප තෙරුන්ට පිණ්ඩාත දානයක් දීමට සිතුවේ ඇයිදයි විමසුහ. මහණෙනි මාගේ මේ පුතුයා බඳු පිණ්ඩාතිකයන් වහන්සේලාට දෙවියේ පවා ප්‍රියය. උන්වහන්සේගේ සිල් සුවදාට මෙසේ අවුත් පිණ්ඩාතය පිදියැයි වදාරා මේ ගාර්ථ දේශනා කළ සේක.

13. අප්පමතෙකා අයං ගන්ධා
යායං තගර වන්දනී
යො ව සීලවතං ගන්ධා
වාති දෙවෙසු උත්තමො

පදාර්ථ:- යො අයං, යම් මේ; තගර වන්දනී, තුවරල, සඳහන් ආදි ඉවා සුවදක් වේද; අයං ගන්ධා, මේ සුවද; අප්පමතෙකා, ඉතා අල්පමාතු සුවදකි; යොව සීලවතං ගන්ධා, යම් ඒ සිල්වතුන්ගේ උතුම් සිල් සුවදක් වේද; වාති දෙවෙසු උත්තමො, ඒ උතුම් සුවද දෙවියන් අතර පවා හමා යයි.

විවරණය:- නිරෝධ සමාජත්තිය

බුදු පසේ බුදු මහරහතන් වහන්සේලා ඇතැමිවිට සතියක් පවා නිරෝධ සමාජත්තියට සමවැදි වැඩ සිටිති. එනම් තමන් ලැබූ නිවන් සුවය මෙලොවදී ම විදිමින් වාසය කිරීමයි. ඒ කාලය තුළ සිටීම සැතුමීම ආදි ඉරියවු පැවැත්වීමක් තැත. ආහාර ගැනීමක් ද තැත. සමාජත්තියට සමවදින අවස්ථාවේ ගත් ආහාරයෙන් සත් දිනම ගත වේ. නිවන් සුවය මෙලොවදීම විදින මේ අවස්ථාව රහතන්වහන්සේලාගේ පවා ඉතා උතුම් අවස්ථාවකි. එහෙහින් ඒ සමාජත්තියෙන් නැගි සිටී ද්වීසේ උන්වහන්සේට කරන පුජාව එදාම විපාක දීමට තරම් බලවත්ය. සක්දෙවින්දායන් කසුප් තෙරුන්ට පිණ්ඩාතය පිදීමට එදිනම තොරාගත්තේ ඒ නිසාය.

පිණ්ඩපාතිකාංගය

මහා කාලයප තෙරණුවේ බුතාංගධාරීන් අතර අගතැන්පත්ය. බුතාංග යනු සීලයට අමතරව සමාදන්වී රකින රැක්ෂ (දූෂි) පිළිවෙත් සමුහයකි. බුතාංග සියල්ල දහතුනකි. මහකසුප් තෙරණුවේ එයින් වැඩි කොටසක් අනුගමනය කළහ. පිණ්ඩපාතිකාංගය හෙවත් ගෙපිලිවලින් ගන්නා පිණ්ඩපාතයෙන් පමණක් යැපීම ඉන් එකකි. පිණ්ඩපාතික යනු පිණ්ඩපාතයෙන් පමණක් යැපීමයි.

3.5.2.11. මාරයාටවත් නොපෙනෙන රහතන්වහන්සේගේ ගමන් මග.

ගෝධික නම් තෙරැන්වහන්සේ නමක් රජහනුවර ඉසිගිලි පර්වත පාමුල කාලසිලා නම් ස්ථානයක අප්‍රමාදීව කෙලෙස් තවන දූෂි වීරයයෙන් යුතුව හාවනාවෙහි යෙදී සිටියහ. උන්වහන්සේ කාමයන්ගෙන් සිත මුද්‍රාගෙන වෙතෙක්වීමුක්තියට හෙවත් ද්‍රානයට පත්වීමට ආසන්න වන හැම විටම ඒ ද්‍රානයෙන් පිරිහේ. එසේ වූයේ උන්වහන්සේ තුළ තිබූ නිධන්ගත රෝගයක් නිසාය. මෙසේ සයවරක්ම උත්සාහ කළත් හයවතාවක්ම ද්‍රානයෙන් පිරිහුනේය. ද්‍රානයෙන් පිරිහි මියගියහාත් උපදිනා තැන ස්ථීර නැත. එහෙයින් මෙවර ගෙල සිදගන්නෙමිය සිතා දැලිපිහිය ගෙන ඇදෙක හිදගෙන ගෙල සිදින්නට සැරසුනේ ය. මෙය දුටු මාරයා බුදුරජාණන් වහන්සේ වෙත වෙස්වලාගෙන පැමිණ ඒ බව දන්වා සිටියේය. ඔහු ඒ බව කීමට ඉක්මන් වූයේ, උන්වහන්සේ ගෙල සිදගතහාත් වීමුක්තියක් ලබාවියයි බියෙන් බුදුරජුන් ලබා එය වළක්වනු පිණිස ය.

කෙසේ වෙතක් භන්වෙනි වතාවේ ද්‍රානයට ආසන්න වෙනවාත් සමගම ආපසු ද්‍රානය පිරිහෙන්නට පෙර උන්වහන්සේ ගෙල සිදගත්හ. ගෙල සිදගැනීමත් සමගම උපන්වේදිනාව ධර්මානුකුලව මෙනෙහි කරමින් උන්වහන්සේ රහත්ථිලයට පත් වූ හ. මාරයා බුදුරජුන්ට දැනුම්දෙනවීත් ඒ සියල්ල සිදුවී හමාරය. අනතුරුව මාරයා උන්වහන්සේගේ සිත කවර ලෙස්කයක පිළිසදගත්තේ දැයි දසත සැරිසරමින් සොයන්නට විය. මාරයාගේ ඒ සෙවිල්ල පෙනුනේ දුම්රේවුවක් ගමන් කරන්නාක් ලෙසිනි. බුදුරජාණන් වහන්සේ හික්ෂුන් වහන්සේලාට එය පෙන්වා, මහණෙනි, පවිචු මාරයා ගෝධික කුල පුතුයාගේ විශ්දේශාණය පිළිසිදගත් තැන සොයසොයා සැරිසරයි. එහෙත් උන්වහන්සේ පිරිනිවන් පා වදාලහ. අනතුරුව ගෝධික තෙරැන්ගේ විශ්දේශාණය සොයා පරාජයට පත් වූ මාරයා අමතා, පවිචු මාරය, ගෝධික කුල පුතුයා උපන් ස්ථානය නුම් වැනි සියයකට හෝ දහසකටවත් සොයාගත නොහැකි යැයි වදාරා මේ ගාලාව දේශනා කළ සේක.

14. තෙසං සමපනන සීලානා
අපහමාද විහාරීනා
සමදක්කුකු වීමතතානා
මාරෝ මගා න විජ්‍යති

පදාරථ:- සමජනනසීලානං, පිරිපුන් සිල් ඇති, අප්පමාද විහාරිනං, සිහියෙන් තොරනොවේ අප්පමාදව වසන සූපු වූ: සමමා අකුදුකුය, වතුරාරය සත්‍ය මැනවින් දැන: විමුත්‍යානං, කෙලෙසුන් කෙරෙන් මිදුනා වූ: තෙහෙ, ඒ රහත් උතුමන්ගේ: මගං, මාර්ගය, මාරෝ, මාරයා: න විජුති, නොදක්නේය.

විවරණය:- සමසිසි - යම් කිසි පුද්ගලයකුගේ දිවිතොරවීමත් රහත් වීමත් එකම මොහොතක සිදුවේ නම් එතුමන් හදුන්වනු ලබන්නේ සමසිසි නම්ති, ගෝධික තෙරණුවට ද සමසිසිව පිරිනිවන් පැ කෙනොකි.

3.5.2.12 කෙලෙස් මල දුරුකළ රහතන් වහන්සේ පියුමකි.

සැවැත් තුවර සිරිගුත්තික ගරහදින්ත යයි යහළවේ දෙදෙනෙක් වූහ. එයින් සිරිගුත්ත තෙරුවන් සරණ ගිය බොද්ධ උපාසකයෙකි. ගරහදින්ත මිල්‍යාදාප්ලික නිගණ්ය ග්‍රාවකයෙකි. නිගණ්යයේ නිතර නිතර ගරහදින්ත අමතා කියන්නේ ගරහදින්තය, ඔබේ හිතමිතරු යහළවා වන සිරිගුත්තයන්ගෙන් මෙසේ වීමසන්න. ඔබ ග්‍රුමණ හවත් ගොතමයන් වෙත යන්නේ ඇයි? ඔහුගෙන් ඔබට ලැබෙන්නේ කුමක් ද? එසේ වීමසා නිගණ්යයින් වන අප ලගටම පැමිණෙන ලෙසත් දියයුතු දැ අපටම දෙන ලෙසත් ඔහුට අවවාද කරන්න යයි පැවුසුහ. එබස් ඇසු ගරහදින්න නිරතරුවම සිරිගුත්ත මූණගැසෙන අවස්ථාවල ඔහු අමතා යහළව ඔබේ ග්‍රුමණ හවත් ගොතමයන් වෙත යන්නේ ඇයි? එසේ යාමෙන් ඇති ප්‍රයෝගනය කුමක් ද? අපේ ආරයයන් වහන්සේලා වෙත නොයන්නට හේතු කිම ද? ඔවුන් වෙත දන් නොදෙන්නේ මන්දය වීමසයි. සිරිගුත්ත ඒ සැම දිනකම නිහඩිය. එක් දිනක් තම යහළවාගේ කරදර කිරීම ගැන කළකිරී ඔබේ ආරයයන් වහන්සේලා ගැන ඔබ නිතර පවසන්නෙහිය. ඔවුන් දන්නේ කුමක්දය ප්‍රශ්න කළේය. එවිට ඔහු කියන්නේ ඔවුන් නොදෙන්නා දෙයක් තැත. අතිත අනාගත වර්තමාන යන තුන් කළේහ සිදුවෙන කායව්චී, මතෙන් කරම සියල්ල දිනිනි, දිනිනි යනුවෙන් ප්‍රකාශ කළහ. භෞද්‍යී, එසේ නම් හෙට දින දානය සඳහා අප නිවසට එන ලෙස ආරාධනා කරන්න යයි කියා ඔහු පිටත්කර යැවුවිය. සිරිගුත්ත ද තම නිවස කරා ගොස් බොරුවලක් කපා එහි අසුවිමඩ ආදිය පුරවා ඒ මත ලැඳී අතුරා එම ලැඳී මත අසුන් පනවා ඇතිරිලි එලා, සුදානම් කළේය. ආහාර පිළියෙලව ඇති බව ඇගැවීමට ගෙය පිටුපස මහ හැලිවලං තබා කෙසෙල් කොළවලින් වසා කඩවැස්මක් බැඳ, කැඳ අවුල ආදී සුවද විහිදෙන අයුරෙන් හැලි වලංවල තවරා සුවද ග්‍රේවා තැබුහ.

පසුදින දානයට නිස්ගණ්යයින් පැමිණී පසු සිරිගුත්ත දානගාලාවේ දොරකඩ සිට ඔබ වහන්සේලා අතිත අනාගත ආදී තුන්කළ දන්නේ නම් දක්නේ නම් පමණක් ඇතුළට වඩින්න තැතහොත් නොවඩින්න යයි කියා ආරාධනා කළේ ය. නිගණ්යයේ සියලු දෙනාම ඇතුළට වැඩියහ. එසේ වැඩිම කොට පනවන ලද ආසනවල වාඩි වූහ. නිගණ්යයේ සියලු දෙනාම එකවරම අසුවිවලට වැටී අසුවි මඩ තැවරුණු සිරුරුවලින් යුතුව වලෙන් පිටතට එක් එක්කෙනා බැගින් වරින්වර පැමිණියහ. එසේ පැමිණෙදී පොලුවලින් පහර දී එලවා දමන ලදී.

රට පළිගනු පිණීස ගරහදින්න ද බුදුරජාණන් වහන්සේ ප්‍රමුඛ මහා සංසයාට සිරිගුත්ත ලවා ආරාධනා කරවා දානයක් පිළියෙල කරන බව මවා පැමිය. ඔහු ද නිවසේ විශාල වලක් කනවා එහි කිහිරිදර දමා ගිනි අවුලවා ගිනි අගුරු මත්තෙහි ලැබූ අතුරා ඒ මත ආසන පැනවිය. එම වලෙහි දමා භාග්‍යවතුන් වහන්සේ ඇතුළු මහ සග පිරිසට නිගුහ කිරීම ඔහුගේ අරමුණ විය. පසුදින මීට්‍රියාදාල්විකයෙකුගේ ගෙදර දෙන දානයක් බැවින් එය දැක ගැනීමට විශාල පිරිසක් එහි රස් වී සිරියහ. සියලු දෙනාම බලා සිටියේ මිසදිටුවන්ට බුදුරජාණන් වහන්සේ කුමක් කරයි ද කියාය. උන්වහන්සේලා මණ්ඩපයට වචින විට ගහරහදින්න ද දොරකඩ සිට ඔබවහන්සේලා තුන්කල් දන්නේ නම් පමණක් ඇතුළට ව්‍යුහ්‍ය කියා සිටියේය. ඒ අනුව බුදුරජාණන් වහන්සේ මහාසංසයා පිරිවරා ඇතුළට වැඩම කළහ. උන්වහන්සේලා දන්සලට පිවිසෙන්ම ගරහදින්නයන් පුදුම කරවමින් මහා තෙවම් මල් පිළි මතුවිය. උන්වහන්සේලා ඒ පියුම් මත වැඩ සිරියහ. ගරහදින්න අන්දමන්ද විය. ඔහු පිළියෙල කළ දානයක් නැත. බියට පත් වූ හෙතෙම වහා සිරිගුත්ත වෙත දිවගොස් දන් කුමක් කරන්නෙම් දැයි විමසිය. එවිට බුදුරජාණන් වහන්සේගේ ආනුහාවය දන්නා සිරිගුත්ත යහාව බිය තොවන්න, ඔබ කොළ අනුවලින් වසා තාකු හිස් හැලිවලං දන් අහරවලින් පිරි ඇත. ඒවා විවර කරන්න. සැනැකින් එහි දිවහිය ගරහදින්නට දකින්නට ලැබුණේ මිහිර ආහාර පානයෙන් පිරි ඉතිරි ගිය හැලිවලංය. බිය දුරුවී ප්‍රීතියෙන් පිනා ගිය ගරහදින්න බුද්ධ ප්‍රමුඛ මහා සංසයා මැනැවින් වළඳවා අවසන්නයේ පින් අනුමෝදන් වීමට සැරසුනෙයි. එවිට භාග්‍යවතුන් වහන්සේ අනුමෝදනා කරන සේක්, නුවන නැති බොහෝ දෙනා මගේ ග්‍රාවකයන් හෝ බුද්ධ ගාසනයේ ග්‍රාන තොදන්නාහ. නුවණුස නැත්තේ අන්ධයන් වැනි යයි වදාරා මේ ගාලාව දේශනා කළ සේක්.

15. යථා සංඝාර ධානසම්.
උර්ජ්‍යිතසම්. මහාපලේ
පදුම්. තත්‍ය ජායෙය
සුවිශ්චං. මනොරම්.

පදාර්ථ:- මහාපලේ, මහ මග අසල, උර්ජ්‍යිතසම්, ඉවත දමන ලද, සංඝාරධානසම්, කුණු කසල පිරි මත ගොහොරුවක; සුවිශ්චං, ඉමිහිර සුවඳ ඇති, මනොරම්, සිත් පිනවන, පදුම් තත්‍යායෙය, තොපුම් මල් පිපෙන්නේ යම් සේදු)

16. එවං සංඝාර හුතෙසු
අනුහුතෙ පුදුරුජනේ
අතිරෝවති පැසුඡාය
සම්මාසමුද්‍රය සාවකො

පදාර්ථ:- එවම, එසේම: සම්මාසම්බුද්ධ සාචකො, සම්බුද්ධ ග්‍රාවක වූ රහතන් වහන්සේ: සංඛාරණෙහු: කුණු කසල වැනි වූ: අනුහාතෙ, නුවණැති කමින් අන්ද වූ ද: ප්‍රෝග්‍රමෙන, පාථ්‍යනයන් අතර, පක්ෂාය, ප්‍රජාවෙන්: අතිරෝවති, ඉහළින් ම බලන්නේය.

විවරණය :- මහ මග ඇති මධ්‍යාගාරුවල, කසල පිරවීම කවදත් ද්‍රින්නට ලැබේ. ඒ මධ්‍ය ගාගාරුවල කෙතරම් කසල තිබුණත් නෙවාම් මල් ද හටගනී. හටගත්තේ මධ්‍යාගාරුවක යන්න නෙවාම් මල්වලින් නොපෙනේ. එය පියකරුය, සුවදවත්ය, එසේම රහතන් වහන්සේලා ද උපදින්නේත් වැඩෙන්නේත් මල්ගාගාරුවක් වැනි මේ පාථ්‍යන ලෝකයෙහි ය. එහෙත් උන්වහන්සේලා අරහත් මාර්ග ප්‍රජාවට පත්වීමෙන් පසු ඒ පාථ්‍යන මධ්‍ය සේදී පිවිතුරුහාවයට පත්වන්නේ ය.

අභ්‍යාස

- පුප්පේ වශ්‍යය පිළිබඳ විස්තර කරමින් එහි වැදගත්කම පැහැදිලි කෙරෙන කතාවක් ගිහු සමිනියට ඉදිරිපත් කරන්න.
- මෙම ගාට්‍ය කිපයක් ගෙන තාලයට ගායනා කරමින් අර්ථ සහිතව යුගාසන දේශනාවක් ලෙස ඉදිරිපත් කරන්න.
- ධම්ම පදයේ පුප්පේවශ්‍යය ඇසුරින් ප්‍රශ්නාවලියක් සකස් කරන්න.
- මෙම වශ්‍යයේ ගාට්‍ය හා අර්ථ ඇතුළත් පොත් පිංවක් නිර්මාණය කරන්න.
- මෙම ගාට්‍යවක් ඇසුරින් ධම් විත්තාවක් පාතියේදී ඉදිරිපත් කරන්න.
- මෙහි එන ගාට්‍යවක් හා නිදාන කතාවක් ඇසුරෙන් ධර්ම දේශනාවක් කරන්න.

පොදුවේ

- ධම්මපදයේ ගාට්‍ය තාලයට ගායනා කරමින් කටපාඩම් කරගන්න.
- ගාට්‍යවල අර්ථ මතකයේ රැඳෙන පරිදි පාඩම් කර ගන්න.
- මෙම ගාට්‍යවල තේරුම් පද්ගතාර්ථ සහිත ව පාඩම් කරන්න.
- සැම නිදාන කතාවක්ම භාජින් කියවා ගුරුවරයා ලවා පැහැදිලි කරගන්න.
- මෙම සැම කතාවක් ම ධර්මදේශනාවක් කිරීමට සුදුසු බව ඔජ්ජු කරන්න.
- සැම ගාට්‍යවක් ම කෙටි ධර්ම දේශනාවක් හෝ ධම්විත්තාවක් සිදු කරන්න.